

સ્ટેટ્ઝાંગ ઝોટ્ટધાંડકાં

સંપાદક : શાસ્ત્રી હરિપ્રિયદાસ (ગાંધીનગર)

જીવન પરિવર્તન

- શાસ્ત્રી હરિપ્રિયદાસ (ગાંધીનગર)

વડતાલની બાજુમાં પેટલાદ ગામ છે. પેટલાદમાં એ વખતે ગાયકવાડી રાજ્ય ચાલે. અને એ ગાયકવાડે નીમેલો સુબો જેનું નામ કસિયાળ. બહુ માથા ભારે, આજુબાજુ અની ડાક વાગે. કોણ જાણે કેમ, લિવા દેવા વગર કસિયાળને સ્વામિનારાયણ ભગવાન સાથે દ્રેષ્ટ ભાવ ખરો.

વડતાલમાં મંદિરના કામ માટે સામાનનાં ગાડાં આવતા હોય તો તેના ઉપર ટેક્ષ લે. વિનંતી કરવામાં આવે કે કસિયાળ આ તો મંદિર માટે છે તો કહે, મંદિર તો ય સ્વામિનારાયણનું ને, રામજી મંદિર હોય તો પથરા મફત લઈ જવા દઉં. બાકી સ્વામિનારાયણ મંદિર માટે નહિ.

એકવાર ગોપાળાંદ સ્વામી અને સમજાવવા ગયેલા. પછી થોડું ઢીલું મૂકેલું પણ મનમાંથી એ નિખાલસ થયેલો નહિ.

એકવાર મંદિરના કોઈ કામ પ્રસંગે જોબનપગી કસિયાળના ઘરે ગયેલા. ધરનો ઠાઠ બધો રાજશાહી. જોબનપગી આવ્યા છે એવું ચોકીદારે કહું એટલે બાજુમાં ખુરશી નાખાવી. આવો પગો આવો. બાજુમાં બેસવા દીધા. કસિયાળ રાજકારણી ખરાને એટલ ધીમાં અવાજે જોબનપગીની મશકરી કરવાની શરૂઆત કરી. પગી ખોડું ન લગાડતા, મેં સાંભળ્યું છે કે સ્વામિનારાયણ ગંધેડાની ગાય બનાવે છે. એ સાચી વાત છે? જોબનપગી એના મનની મુરાદ જાણી ગયા અને તરત જ મક્કમતા પૂર્વક કહે છે. કસિયાળ બિલકુલ સાચી વાત છે. યાદ કરો. થોડાં વર્ષો પહેલાં આ તમારા ધરના દરવાજા ઉપર કુહડાના ધા કોણો માર્યા છે? કસિયાળને ભાન થયું. એ દ્રશ્ય યાદ આવ્યું અને પૂજી ઉઠ્યો. અરે..... આજ આ જોબન અત્યારે મારા ગળા ઉપર મારે નહીં તો સારું, જોબનપગી કહે છે, તમારા દરવાજે કુહડાના ધા માર્યા ત્યારે તમે ઉંદરડાની જેમ સંતાઈને પાછલા બારણોથી ભાગી ગયેલા. એ કોનાથી ડરી ગયા

હતા? એ જોબન હું છું. અને અત્યારે! તમે ખુરશી નાંખીને બેસાર્યો છે. પેલાં જેની હાંકથી તમે ડરતાં હતા એવો ગંધેડા જેવો હું હતો. અત્યારે જુઓ. મને ગાય જેવો કર્યો છે. નહીં તો તમે અત્યારે મારી જોડે બેસી શકો ખરા? કસિયાળના રૂવાં ઉભા થઈ ગયા. મારો વાલો છે તો એનો એ જ હો. અત્યારે કોઈ છે નહીં ને રૂમાં અમે બે જણાં બેઠાં છીએ. ધીમે રહીને પપૈયું ઉતારે એમ મારું માથું ઉતારી લે તો ક્યાં ફરિયાદ કરવા જાઉં!

કસિયાળએ સમજીને વાત ફેરવી લીધી. બોલો.... બોલો.... પગી એ તો સહેજે પૂછ્યું હતું. જોબનપગી કહે છે. હું એક નહીં, મારા જેવા કેટલાય દુર્જનાનું જીવન ગંધેડા જેવું એટલે કે દુર્ગુણ ભરેલું હતું. એના જીવન ગાય જેવાં પવિત્ર બનાવાનાર સ્વામિનારાયણ ભગવાનને ઓળખો. ઘણીવાર કેટલાંક ઓપરેશન સફળ થતાં હોય છે. કેટલાંક નિષ્ફળ. કસિયાળન સુધ્યાંતે નજ સુધ્યાંતે.

મિત્રો! ભક્તરાજ જોબનપગીની વાત થઈ ત્યારે એમના જીવન પરિવર્તન પદ્ધીનો સરસ પ્રસંગ વાંચવા જેવો છે. એકવાર સ્વામિનારાયણ ભગવાનની સાથે પ્રવાસમાં હતા. વહેલી સવારે થોડું થોડું અજવાણું શરૂ થયું. જોબનપગીને એમ થયું સવારનો સમય છે. મહારાજની સાથે સંતો છે, પાખદો છે. દાતણની ક્યાંક વ્યવસ્થા કરું. આજુબાજુમાં નજર કરી. કોઈ ખેતરમાં બાવળ ભાયો એટલે જઈને બે-પાંચ દાતણ લઈ આવ્યા. મહારાજને આપ્યાં. મહારાજ કહે, જોબનપગી! આ દાતણ ક્યાંથી લાવ્યા? મહારાજ! સામે ખેતરમાં બાવળ છે ત્યાંથી. પ્રભુ કહે છે. ખેતરના માલિકને પૂછ્યું હતું? ના, મહારાજ. તો એ ચોરી કહેવાય. એમે શિક્ષાપત્રીમાં લખ્યું છે, ધિણીયાતી એવી વસ્તુ પુષ્પ કે કાણ, ઝૂલ વગેરે ભગવાનને અર્થે પણ એને પૂછ્યા સિવાય ન લેવાય. તમે પૂછ્યા વિના દાતણ લાવ્યા છો એ ચોરી કહેવાય. જાવ એ ખૂડેત જ્યાં રહેતો હોય ત્યાં તપાસ કરીને અની માફી માંગી આવો.

અને જોબનપગી ઉપડ્યાં. ત્યાં કોઈ માણસ પસાર થતો હતો તેને પૂછ્યું. આ ખેતરનો માલિક કાંચ રહે છે? તેણે બતાવતા કહું. સામું ખોડું દેખાય એ જ. ગામની ભાગોળમાં એક ધર બતાવ્યું. પલો માણસ પરોપકારી હથે એ દોરીને કહી આવ્યો. ચેતજો, પેલું નામ સાંભળ્યું છે જોબનપગી? હા, ભ્યંકર કાતિલ લુંટારો. હા, તો એ તમારે ધેર આવે છે. આ ધેરું તો ધરનાં બારણા ઉઘાડા મુકીને ધૂજવા માંડાયો. પન્ની- બાળકોને કાઢી મુક્કાયાં. જલ્દી ભાગો. ત્યાં એકદમ જોબનપગી આવી પહોંચ્યા. ખેડૂત ધ્રજે છે. જોબનપગી કહે છે, જો ગભરાઈશ નહીં ભાઈ, હું તૌ તને એક વાત કહેવા આવ્યો છું. તમારી માફી માંગવા આવ્યો છું. બોલો જલ્દી

બોલો, પેંબું ખેતર તમારું? હા, એમાં પેલો બાવળ છે. હા છે. એમાંથી દાનશ લીધું હતું. એ ભૂલ થઈ ગઈ. એ ચોરી કહેવાય. એટલે તમે માફ કરજો. પેલો ખેડૂત કહે છે. અરે પગી આખો બાવળ લઈ જાવ પણ આઈથી જાવ. જોખનપગી કહે છે, ભાઈ! ગમબાઈશ નહીં તું જે માને છે એ જોખન હું નહીં, હવે, હું સ્વામિનારાયણ ભગવાનનો ભક્ત છું. માટે તારી માઝી માંગવા આચ્યો. આનું નામ જીવન પરિવર્તન.

બાલમિત્રો! તમે સાંભળ્યું હશે કે પારસનો સ્પર્શ થાય તો લોખંડનું સોનું બની જાય. એમ ભગવાનનો, સંતનો, સત્સંગનો યોગ થાય તો જીવન પરિવર્તન થાય. હુર્ગુણો જાય અને સદગુણોની અભિવૃદ્ધિ થાય તો જ સાચો સત્સંગ કર્યો કહેવાય.

આજી પાલન

- નારાયણ વી. જાની (ગાંધીનગર)

ક્યારે પણ કોઈ પણ પ્રસંગે મહારાજના મુખે દાદા ખાચરના ખૂબ વખાણ સાંભળીને દાદા ખાચરના કાકા જીવા ખાચરને બાહુ જ ઈર્ખ્યા થતી. આ દાદો તો મારા કરતાં ઘણો નાનો છે. મારા જેટલી વહેવારની પણ ખબર નથી પડતી. મારો ભત્રીજો છે છતાં મહારાજ તેની જ વાહવાહ કરે છે. મોટી સભામાં - અમારે દાદો તો દાદો છે. મહારાજને કાંઈ ખબર પડતી નથી. એવું તો શું ભાળી ગયા છે દાદામાં! અમે પણ પ્રસંગે પ્રસંગે સેવા કરીએ છીએ છતાં અમારી નહીં ને આ દાદાની જ પ્રશંસા!

હવે તો તેમનાથી રહેવાયું નહીં ને એક દિવસ તો તક મળતાં મહારાજને આ વાત પૂછી જ નાંખી. મહારાજ કહે જીવા ખાચર! તમારા આ પ્રશ્નનો જવાબ ક્યારેક આપી દઈશું.

ધરતીને દાઢી નાખનારા ધોમધખતા ઉનાળાના બે મહિના પસાર થઈ ગયા. ચોમાસાની શરૂઆત થઈને સૌરાષ્ટ્રની ધરા પર વરસાદની હેલી વરસી. સૌરાષ્ટ્રની પથરાણ ધરતી હોવાથી નદી નાળાં પાણીથી છલકાઈ ગયા. ધરતી વરસાદ પડવાથી રસતરલબોળ થઈ રહી. માટીની મીઠી સુવાસથી વાતાવરણ મહેંકી ઉઠ્યું હતું. ગઠપુરની ભાગોળમાં વહેતી ઘેલા નદી પણ બંને કાંઠ હિલોળા લેવા માંની.

વરસાદ થોડો ધીમો થયો એટલે મહારાજ, દાદા ખાચર, જીવા ખાચર તથા પાર્ષ્ડો અને સંતોની સાથે ઘેલા નદીના કાંઠે આવીને બિરાજ્યા છે. જરમર વરસાદ અને નદીના ધસમસતા નીરને નિહાળી સહું આનંદિત થતા હતા. આવા સમયે વિશ્વંભર શ્રીહરિની નજર એક વટેમાર્ગું પર પડી. તે

વટેમાર્ગું ખૂખ્યો હતો તેથી રસોઈ કરવા અજિન સળગાવવાનો પ્રયત્ન કરતો હતો તેવું જણાયું. લાકડાં ભીના અને જરમર વરસાદ તેના કારણે અજિન સળગતો નહોતો. આ દશ્ય નિહાળીને “અતિ દયાળું રે સ્વભાવ છે સ્વામિનો....” એવા શ્રીહરિ વટેમાર્ગુની આ મુશીબત જોતાં જ વ્યાકુળ થકા જીવા ખાચરને કહેવા લાગ્યા - “જુઓ, પેલો માણસ કેવો હેરાન થાય છે! આવા પ્રવાસી વટેમાર્ગ માટે અહીં એક ધર્મશાળા બંધાવો.” પ્રભુએ જેવું આ વચન કદ્યું કે જીવા ખાચર બોલી ઉઠ્યા “મહારાજ! અહીં તો આવા કેટલાંય રખડતા હોય, તે બધા માટે કેટલી ધર્મશાળા બંધવી.”

મહારાજે તર્તજ દાદા ખાચરને પણ આ જ વાત કરી. ત્યારે સેવા માટે સદા તત્પર અને મહારાજની મરજને જાણાનારા દાદા ખાચર કર્યું - “મહારાજ! આપની આજ્ઞા અમારે માટે શિરોધાર્ય છે. અત્યારે એ પ્રવાસીને મારા ઘેર લઈ જાઉ છું. અને ચોમાસા પુરતાં ઘરમાંથી જ બે ઓરડા ખાલી કરી આપું. જેથી બીજા કોઈ પ્રવાસીઓ, યાત્રિકો, વટેમાર્ગ તેમાં રોકાઈ શકે. અને ચોમાસું પુર થતાં જ આપ કહો તેવી ધર્મશાળા બંધાવી દઈએ.”

મહારાજ દાદા ખાચરનો ઉત્તર સાંભળી ખૂબ પ્રસત્ર થયા અને જીવા ખાચરને કહેવા લાગ્યા. “જીવા ખાચર! તમે પૂછો છો ને કે તમે દાદાના જ વખાણ કેમ કરો છો ? તો અનું આ જ કારણ છે. તમારા જવાબમાં અને દાદાના જવાબમાં કેટલો તફાવત છે ! એકમાં અસ્વીકાર છે અને બીજામાં સંપૂર્ણ આશાપાલન છે તેમ જ દીન-દૂઃખી પ્રત્યેની ઉડી સહાનુભૂતિ છે. તેથી દાદા ખાચર અમને પ્રિય છે.”

જીવા ખાચરને ખ્યાલ આવી ગયો કે મારી શું ખામી છે. મિત્રો ! દાદા ખાચરનો જે જવાબ હતો તેમાં સત્સંગની સુવાસ હતી. સંસ્કાર એ માનવજીવનની વિશિષ્ટતા છે. સવા, સાદાઈ, સંયમ, સત્સંગ, પરોપકાર, આજી પાલનની તત્પરતા વગેરે જેવા સંસ્કારોથી માણસનું જીવન શોભી ઉઠે છે. બાકી સંસ્કાર વિનાના માણસમાં અને પશુમાં કાંઈ ફરક નથી. રસ્તામાં કોઈ પથર પડ્યો હોય તે કોઈને પણ આકર્ષી શકતો નથી પણ જો એ પથર કોઈ કુશળ કારીગરના હાથમાં આવે અને તેના પર શિલ્પી દ્વારા સંસ્કાર થાય તો તે શિલ્પને જોવા લોકો હજારો માઈલથી આવે છે. તે સંસ્કાર છે તે સર્વોત્તમ ઘડતર છે.

આપણો પણ નિયમિત સંત સમાગમ દ્વારા ભક્તિ-ભજન, સેવા-પરોપકારના સંસ્કારોને દ્રબ્દ કરીને જો સદગુણી થઈશું તો ઈષ્ટદેવ શ્રીહરિના પ્રારા બની શકીશું. અને તો જ આ માનવજીવનની, માનવજીન્મની સફળતા ગણાશે.